

बिहार सरकार
गृह (विशेष) विभाग।

प्रेषक,

जितेन्द्र कुमार,
सरकार के विशेष सचिव।

सेवा में,

सभी प्रधान सचिव/सचिव/विभागाध्यक्ष,
बिहार सरकार, पटना।

महासमादेष्टा,
बिहार गृह रक्षा वाहिनी, पटना।

सभी जिला पदाधिकारी, बिहार।

सभी पुलिस अधीक्षक, बिहार।

पटना, दिनांक.....फरवरी, 2016

विषय:- भुगतान के आधार पर बिहार सरकार अंतर्गत विभिन्न विभागों में प्रतिनियुक्त पर कर्तव्य के दौरान गृह रक्षकों की मृत्यु की स्थिति में उनके आश्रितों को अनुग्रह अनुदान भुगतान करने के संबंध में।

महाशय,

निदेशानुसार उपर्युक्त विषय के संबंध में कहना है कि भुगतान के आधार पर राज्य सरकार से भिन्न संस्थानों/प्रतिष्ठानों में प्रतिनियुक्त गृह रक्षकों की कर्तव्य के दौरान मृत्यु की स्थिति में उनके आश्रितों को अनुग्रह अनुदान भुगतान के संबंध में कार्रवाई हेतु विभागीय पत्रांक-6230 दिनांक-17.05.2010 पूर्व में निर्गत है। परंतु भुगतान के आधार पर राज्य सरकार के अंतर्गत विभिन्न विभागों में प्रतिनियुक्त पर कर्तव्य के दौरान गृह रक्षकों की मृत्यु की स्थिति में उनके आश्रितों को अनुग्रह अनुदान का भुगतान किस विभाग द्वारा किया जायेगा, इस पर स्पष्टता न होने के कारण संबंधित विभाग से पत्राचार के बाद भी अनुग्रह अनुदान की राशि का भुगतान ससमय नहीं हो पाने के कारण उक्त मृतकों के आश्रितों को आर्थिक संकट का सामना करना पड़ता है।

उपर्युक्त स्थिति में राज्य सरकार के अंतर्गत विभिन्न विभागों में भुगतान के आधार पर प्रतिनियुक्त पर कर्तव्य के दौरान मृत गृह रक्षकों के आश्रितों को अनुग्रह अनुदान के भुगतान का विषय राज्य सरकार के विचाराधीन था।

सम्यक विचारोपरांत सरकार द्वारा इस संबंध में यह निर्णय लिया गया है कि राज्य सरकार के अंतर्गत विभिन्न विभागों में भुगतान के आधार पर प्रतिनियुक्त पर कर्तव्य के दौरान गृह रक्षकों की मृत्यु की स्थिति में उनके आश्रितों को अनुग्रह अनुदान का भुगतान बिहार गृह रक्षा वाहिनी द्वारा किया जाएगा। इसके लिए वही प्रक्रिया अपनाई जाएगी, जिस प्रक्रिया के तहत विधि-व्यवस्था के लिए प्रतिनियुक्त गृह रक्षकों की कर्तव्य के दौरान मृत्यु की स्थिति में अनुग्रह अनुदान का भुगतान किया जाता है।

पूर्व के मामले जो अभी तक निर्णय न लिए जाने के कारण लम्बित हों, का निष्पादन भी उपर्युक्त अनुसार किया जाएगा।

विश्वासभाजन,

ह०/-

सरकार के विशेष सचिव।

ज्ञापांक-1380...../ पटना, दिनांक-.....11..... फरवरी, 2016
प्रतिलिपि:- आई०टी० प्रबंधक, गृह विभाग, बिहार, पटना को सूचनार्थ एवं आवश्यक क्रियार्थ प्रेषित।

Jitendra
11.02.16
सरकार के विशेष सचिव।